

## 6 लाख 90 हजार के नकली नोट के साथ छह गिरफ्तार, देखें वीडियो

कोतवाली पुलिस ने मंगलवार को नकली नोट छापने वाले गिरोह का पर्दाफाश किया है।

Hindi News / India / Madhya Pradesh / Chhindwara / Crime News

By: ashish mishra

Published: 31 Oct 2018, 12:32 PM IST

Chhindwara, Madhya Pradesh, India

**छिंदवाड़ा.** कोतवाली पुलिस ने मंगलवार को नकली नोट छापने वाले गिरोह का पर्दाफाश किया है। वाहन चैकिंग के दौरान एक बाइक से तीन लाख के नकली नोट एवं आरोपियों की निशानदेही पर नकली नोट बनाने की मशीन, सामान एवं कुल छह लाख 90 हजार रुपए के नकली नोट बरामद किए हैं। पुलिस ने नकली नोट छापने के आरोप में छह आरोपियों को गिरफ्तार कर लिया है। कोतवाली प्रभारी समरजीत सिंह परिहार ने बताया कि मंगलवार को चंदनगांव बस स्टैंड के समीप वाहन चैकिंग की जा रही थी। उसी दौरान दूसरी तरफ से आ रहे बाइक सवार दो युवक चैकिंग देखकर भागने लगे। पीछा कर बाइक पर सवार थाना-नवेगांव ग्राम बम्हनी रैय्यत जिला छिंदवाड़ा निवासी 28 वर्षीय सीताराम चौहान एवं 18 वर्षीय विनोद तुमडाम को पकड़कर बाइक की डिक्की से पांच सौ रुपए के 600 नकली नोट बरामद किए। इसके बाद अलग-अलग जगहों से कुछ छह लाख 90 हजार के नकली नोट बरामद किए। कोतवाली टीआई ने बताया कि अधिकतर नोट एक ही नम्बर के हैं।

### बाजार में नकली नोट का कर चुके हैं उपयोग

पुलिस ने जब नकली नोट के सम्बंध में आरोपियों से कड़ाई से पूछताछ की तो उन्होंने बताया कि वे अपने साथियों के साथ मिलकर नकली नोट छापने का काम करते हैं। नकली नोट का उपयोग वह पहले भी बाजार में कर चुके हैं। मंगलवार को वह तीन लाख रुपए के नकली नोट छिंदवाड़ा बाजार में चलाने आए थे। पुलिस ने दोनों आरोपियों के निशानदेही पर चार अन्य आरोपी थाना-नवेगांव ग्राम बम्हनी निवासी 35 वर्षीय संतोष चौहान, 34 वर्षीय श्यामलाल एवं थाना नवेगांव ग्राम धोबीघाट निवासी 28 वर्षीय सरवन एवं थाना-अमरवाड़ा लहगडुआ नवासी 32 वर्षीय राजेंद्र पवार को गिरफ्तार कर उनके पास से कुल छह लाख 90 हजार रुपए एवं सामान बरामद किया है। पुलिस आरोपियों से पूछताछ कर रही है। पुलिस को संदेह है कि इनसे कुछ और मामले का खुलासा हो सकता है। नकली नोट छापने वाले गिरोह का पर्दाफाश करने वाली पुलिस टीम में कोतवाली टीआई समरजीत सिंह परिहार, उपनिरीक्षक प्रीति मिश्रा, अजय अहिरवार, कविता पटले, जीतेन्द्र धाकड़ सहित अन्य शामिल रहे।